

आम सवाल

1. Protection visa क्या है?

Protection visas उन लोगों (या उनके परिवार के सदस्यों) के लिए हैं, जिन्हें अपने देश वापस लौटने पर गंभीर नुकसान होने का वास्तविक खतरा या उत्पीड़ित होने की वास्तविक संभावना है। यदि आपको Protection visa प्रदान किया जाता है, तो आप ऑस्ट्रेलियाई सरकार की अनुमति के बिना उस देश की यात्रा नहीं कर सकते हैं, जिससे आप शरण माँग रहे हैं, फिर चाहे आपका परिवार वहाँ क्यों न रहता हो।

ऑस्ट्रेलिया में वैतनिक रोजगार पाने के लिए अपने रहने के समय को बढ़ाने के साधन के रूप में Protection visa के लिए आवेदन न करें।

आपको Protection visa के लिए अपनी पात्रता के बारे में जानने के लिए विशेषज्ञ शरणार्थी और अप्रवासन कानूनी प्रदाताओं से [निशुल्क कानूनी सलाह](#) लेने के लिए पुरजोर प्रोत्साहित किया जाता है।



2. ऑस्ट्रेलिया में Protection visa के लिए आवेदन करने के लिए कौन पात्र है?

Protection visas उन लोगों (या उनके परिवार के सदस्यों) के लिए हैं, जिन्हें अपने देश वापस लौटने पर निम्नलिखित आधारों पर गंभीर नुकसान होने का वास्तविक खतरा या उत्पीड़ित होने की वास्तविक संभावना है:

- जाति
- धर्म
- राष्ट्रीयता
- किसी विशिष्ट सामाजिक समूह की सदस्यता या
- राजनीतिक राय।

सफल Protection visa आवेदनों की तुलना में असफल आवेदनों की संख्या बहुत अधिक है। औसतन, 85% से अधिक आवेदनों को वीज़ा आवश्यकताओं को पूरा ना करने के आधार पर अस्वीकृत कर दिया जाता है। कुछ राष्ट्रीयताओं के आवेदनों की अस्वीकृति दर 100% के करीब है।

हो सकता है कि आपकी परिस्थितियों के आधार पर आपके लिए कोई अन्य वीज़ा ज़्यादा उपयुक्त हो। सही वीज़ा पाने के बारे में और अधिक जानकारी [गृह मामलों की वेबसाइट](#) पर उपलब्ध है।

3. Protection visa आवेदन को संसाधित करने में कितना समय लगता है?

प्रसंस्करण समय को कम करने के लिए Protection visa आवेदन प्रक्रिया में बड़े परिवर्तन किए गए हैं, जिसके परिणामस्वरूप अब अधिकांश नए आवेदनों पर हालिया वर्षों की तुलना में लगभग 8 गुना तेजी से निर्णय लिया जा रहा है। इसके परिणामस्वरूप वास्तविक जरूरतमंद लोगों को Protection visa शीघ्रता से प्रदान किया जाता है, तथा उन Protection visa आवेदनों को तुरंत अस्वीकृत कर दिया जाता है जो केवल काम करने या ऑस्ट्रेलिया में अपना प्रवास बढ़ाने के लिए किये गए हों।

यह ध्यान में रखें कि यदि आप Protection visa आवेदन के लिए किसी अपंजीकृत प्रवासन सलाहकार को नियुक्त करते हैं, तो हो सकता है कि आप उसे बहुत अधिक धनराशि का भुगतान करें और इसके बावजूद आपके Protection visa को तुरंत अस्वीकृत कर दिया जाएगा। आपको Protection visa के लिए अपनी पात्रता के बारे में जानने के लिए विशेषज्ञ शरणार्थी और अप्रवासन कानूनी प्रदाताओं से निशुल्क कानूनी सलाह लेने के लिए पुरजोर प्रोत्साहित किया जाता है।

आपकी परिस्थितियों के लिए अन्य वीज़ा अधिक उपयुक्त हो सकते हैं।

सही वीज़ा का पता लगाने के बारे में और अधिक जानकारी [गृह मामलों की वेबसाइट](#) पर उपलब्ध है।

4. यदि मेरे Protection visa को अस्वीकृत कर दिया जाता है तो क्या होगा?

यदि आपको Protection visa देने से मना कर दिया जाता है, तो आप अधिकतर अन्य वीज़ा के लिए आवेदन नहीं कर सकते हैं और आपको ऑस्ट्रेलिया छोड़कर जाना होगा। यदि आपके पास कोई वैध वीज़ा नहीं है, तो आपको हिरासत में लिया जा सकता है और ऑस्ट्रेलिया से बाहर निकाला जा सकता है। Protection visa आवेदन अस्वीकृत किये जाने पर भविष्य में आपके और आपके परिवार के लिए ऑस्ट्रेलिया में आना भी मुश्किल हो सकता है। इससे ऑस्ट्रेलिया के बाहर अन्य देशों के लिए आपके भविष्य के वीज़ा आवेदन भी प्रभावित हो सकते हैं, जो कि आपके वीज़ा आवेदन के प्रकार पर निर्भर करता है।

अपने आवेदन में झूठे दस्तावेज या भ्रामक जानकारी प्रदान करने वाले Protection visa आवेदकों को गंभीर परिणाम भुगतने पड़ सकते हैं, जिसमें भारी जुर्माने, 10 वर्ष तक की जेल या दोनों स्थितियाँ शामिल हैं। आपके और आपके परिवार के लिए ऑस्ट्रेलिया वापस लौटना भी मुश्किल हो सकता है, यहाँ तक कि विज़िटर, स्टूडेंट या PALM योजना ([PALM scheme](#)) वीज़ा जैसे अस्थायी कार्य वीज़ा पर भी।

इस वर्ष, ऑस्ट्रेलियाई सरकार ने नया अभियान शुरू किया है, जिसका उद्देश्य उन अस्वीकृत Protection visa आवेदकों को हिरासत में लेकर ऑस्ट्रेलिया से बाहर निकालना है जिनके अस्थायी वीज़ा की अवधि समाप्त हो गई है। यह कार्रवाई निरंतर चल रही है।

यदि आपको हिरासत में लिया जाता है और ऑस्ट्रेलिया से बाहर निकाल दिया जाता है, तो आपको अपने निष्कासन की लागत वापस चुकानी पड़ सकती है, जो हजारों डॉलर हो सकती है।



आम सवाल

Protection visa के लिए आवेदन करने से पहले, आपको विशेषज्ञ शरणार्थी और अप्रवासन कानूनी प्रदाताओं से [निशुल्क कानूनी सलाह](#) लेने के लिए पुरजोर प्रोत्साहित किया जाता है।

5. यदि मुझे Protection visa देने से मना कर दिया जाता है तो क्या मैं किसी अन्य वीज़ा के लिए आवेदन कर सकता हूँ?

यदि आपको Protection visa देने से मना कर दिया जाता है, तो आप अधिकतर अन्य वीज़ा के लिए आवेदन नहीं कर सकते हैं और आपको ऑस्ट्रेलिया छोड़कर जाना होगा। आपको और आपके परिवार के सदस्यों के लिए ऑस्ट्रेलिया वापस लौटना भी मुश्किल हो सकता है।

यदि Protection visa की अस्वीकृति के बाद आपको हिरासत में लिया जाता है और ऑस्ट्रेलिया से बाहर निकाल दिया जाता है, तो आपको अपने निष्कासन की लागत वापस चुकानी पड़ सकती है, जो हजारों डॉलर हो सकती है।

अस्वीकृत Protection visa आवेदन से ऑस्ट्रेलिया के बाहर अन्य देशों के लिए आपके भविष्य के वीज़ा आवेदन भी प्रभावित हो सकते हैं, जो कि आपके वीज़ा आवेदन के प्रकार पर निर्भर करता है।

आपकी परिस्थितियों के लिए अन्य वीज़ा अधिक उपयुक्त हो सकते हैं। सही वीज़ा का पता लगाने के बारे में और अधिक जानकारी [गृह मामलों की वेबसाइट](#) पर उपलब्ध है।

6. क्या मुझे Protection visa के लिए आवेदन करने के बारे में किसी प्रवासन सलाहकार से बात करनी चाहिए?

Protection visa के लिए आवेदन करने के संबंध में सलाह केवल पंजीकृत प्रवासन एजेंटों और ऑस्ट्रेलियाई कानूनी पेशेवरों से ही ली जानी चाहिए। आप किसी छूट प्राप्त व्यक्ति से भी अप्रवासन सहायता ले सकते हैं।

छूट प्राप्त व्यक्ति से अर्थ किसी ऐसे व्यक्ति से है जो पंजीकृत प्रवासन एजेंट या कानूनी पेशेवर नहीं है और निम्नलिखित में से एक है:

- आपका नामांकनकर्ता या प्रायोजक (स्पॉन्सर)
- आपके परिवार का करीबी सदस्य
- सांसद
- डिप्लोमेटिक मिशन का सदस्य
- दूतावास का सदस्य
- अंतरराष्ट्रीय संगठन का सदस्य

जो व्यक्ति पंजीकृत प्रवासन एजेंट या ऑस्ट्रेलियाई कानूनी पेशेवर नहीं है, उसके लिए यह ज़रूरी है कि वह आपकी मदद करने के लिए आपसे कोई शुल्क नहीं ले। छूट प्राप्त व्यक्ति के लिए शुल्क लेना गैर-कानूनी है।

जो व्यक्ति पंजीकृत प्रवासन एजेंट, ऑस्ट्रेलियाई कानूनी पेशेवर या छूट प्राप्त व्यक्ति नहीं है, हो सकता है कि वह आपको गलत सलाह दे, जिससे आपके ऑस्ट्रेलिया में रहने की कोई भी संभावना जोखिम में पड़ सकती है।

आपको किसी अन्य व्यक्ति को आपके लिए Protection visa का आवेदन तब तक नहीं करने देना चाहिए जब तक कि आप यह ना समझ लें कि आप किस लिए आवेदन कर रहे हैं और आवेदन में क्या जानकारी दी जा रही है। चाहे कोई अन्य व्यक्ति आपके लिए आवेदन पूरा करके जमा कर रहा हो, फिर भी आपको यह सुनिश्चित करना होगा कि आपके आवेदन में सब कुछ सही है।

यदि आप प्रवासन सलाह के लिए भुगतान कर रहे हैं, तो इसे किसी पंजीकृत प्रवासन एजेंट या ऑस्ट्रेलियाई कानूनी पेशेवर द्वारा प्रदान किया जाना सुनिश्चित करें। आप [अप्रवासन एजेंट पंजीकरण प्राधिकरण](#) की वेबसाइट पर जाकर यह पता लगा सकते हैं कि यदि कोई अप्रवासन एजेंट पंजीकृत है या नहीं।

7. मैं अपने Protection visa आवेदन में सहायता के लिए किसी प्रतिष्ठित प्रवासन सलाहकार को कैसे ढूँढ सकता हूँ?

ऑस्ट्रेलिया में, यह ज़रूरी है कि प्रवासन एजेंट [प्रवासन एजेंट पंजीकरण प्राधिकरण \(OMARA\)](#) के साथ पंजीकृत हों। आप वेबसाइट पर जाकर यह देख सकते हैं कि यदि कोई एजेंट पंजीकृत है या नहीं या कोई अन्य विकल्प ढूँढ सकते हैं।

गैर-कानूनी ऑपरेटर अक्सर सोशल मीडिया और ऑनलाइन चैट समूहों में अपनी सेवाओं का विज्ञापन करते हैं। वे कभी-कभार आवेदकों को Protection visa का आवेदन करते समय भ्रामक जानकारी देने के लिए कहते हैं, और कुछ ऐसी गलत सलाह के लिए बहुत अधिक पैसे लेते हैं।

यदि कोई आपको गैर-कानूनी अप्रवासन सलाह देने की कोशिश करता है, तो आप [Border Watch Online Report](#) (बॉर्डर वॉच ऑनलाइन रिपोर्ट) का प्रयोग करके हमें इस बारे में बता सकते हैं। आपको अपना नाम बताने की ज़रूरत नहीं है।

विशेषज्ञ शरणार्थी और प्रवासन कानूनी प्रदाताओं से [निशुल्क कानूनी सलाह](#) भी उपलब्ध है।



8. यदि मैं Protection visa के लिए आवेदन करता हूँ, तो क्या मैं फिर भी अपने देश जा सकता हूँ?

जब आप Protection visa के लिए आवेदन करते हैं, तो यदि आप उस देश में यात्रा करते हैं, जिस देश से आप ऑस्ट्रेलिया द्वारा अपनी सुरक्षा चाहते हैं, तो आपका आवेदन अस्वीकृत किया जा सकता है, फिर चाहे आपका परिवार वहाँ क्यों न रहता हो।

यदि आपको Protection visa प्रदान किया जाता है, तो आप ऑस्ट्रेलियाई सरकार की अनुमति के बिना उस देश की यात्रा नहीं कर सकते हैं, जिससे आप शरण माँग रहे हैं, फिर चाहे आपका परिवार वहाँ क्यों न रहता हो।



आम सवाल

9. यदि मैं Protection visa आवेदन में गलत जानकारी देता हूँ तो क्या होगा?

अपने आवेदन में झूठे दस्तावेज या भ्रामक जानकारी प्रदान करने वाले Protection visa आवेदकों को गंभीर परिणाम भुगतने पड़ सकते हैं, जिसमें भारी जुर्माने, 10 वर्ष तक की जेल या दोनों स्थितियाँ शामिल हैं।

जुर्माने और जेल जाने के जोखिम के साथ-साथ, आपके और आपके परिवार के लिए कभी ऑस्ट्रेलिया वापस लौटना भी मुश्किल हो सकता है, यहाँ तक कि विज़िटर, स्टूडेंट या PALM योजना (PALM scheme) वीज़ा जैसे अस्थायी कार्य वीज़ा पर भी।

यदि वीज़ा स्वीकृत होने के बाद यह पाया जाता है कि आपने गलत या भ्रामक जानकारी दी है, तो आपका Protection visa रद्द किया जा सकता है। यह ध्यान रखें कि अस्वीकृत Protection visa आवेदन या रद्द किये गए Protection visa से ऑस्ट्रेलिया के बाहर अन्य देशों के लिए आपके भविष्य के वीज़ा आवेदन भी प्रभावित हो सकते हैं, जो कि आपके वीज़ा आवेदन के प्रकार पर निर्भर करता है।

यदि Protection visa के लिए आवेदन करने वाला कोई भी व्यक्ति आपसे उनके लिए समर्थन पत्र लिखने के लिए कहता है, तो आपको ऐसा केवल तभी करना चाहिए जब आपको लगता हो कि वे एक सच्चे असाइलम सीकर (शरणार्थी) हैं जिन्हें अपने देश वापस लौटने पर गंभीर नुकसान होने का वास्तविक खतरा या उत्पीड़ित होने की वास्तविक संभावना है। उन्हें अपने राज्य या टेरिटरी में विशेषज्ञ शरणार्थी और प्रवासन कानूनी प्रदाताओं से निशुल्क कानूनी सलाह लेने के लिए प्रोत्साहित करें।

10. क्या यह सच है कि Protection visa ऑस्ट्रेलिया में रहने और काम करने का तरीका प्रदान करता है?

Protection visa के लिए केवल ऐसे व्यक्ति को ही आवेदन करना चाहिए जिसे अपने देश वापस लौटने पर गंभीर नुकसान होने का वास्तविक खतरा या उत्पीड़ित होने की वास्तविक संभावना हो। Protection visa उन लोगों के लिए नहीं है जो सिर्फ काम करने के लिए ऑस्ट्रेलिया में लंबे समय तक रहना चाहते हैं।

कुछ व्यवसाय अस्थायी वीज़ा धारकों को ऑस्ट्रेलिया में रोजगार के अवसरों की पेशकश करने के लिए गलत जानकारी का उपयोग करके Protection visa का आवेदन करने के लिए कह सकते हैं, जिसके परिणामस्वरूप आवेदक को अपने वीज़ा के अस्वीकृत होने का और भारी जुर्माने, संभावित तौर पर 10 साल तक की सजा या ये दोनों का जोखिम रहता है। उन्हें भविष्य में अन्य वीज़ा देने से भी मना किया जा सकता है।

छात्रों को भी गलत जानकारी के साथ Protection visa के लिए आवेदन करके ऑस्ट्रेलिया में अपने प्रवास को जारी रखने की सलाह दी जा रही है। गलत जानकारी देने से आवेदक को अपने वीज़ा के अस्वीकृत होने का जोखिम रहता है और उन्हें भारी जुर्माना, 10 साल तक की जेल या दोनों का सामना करना पड़ सकता है।

सफल Protection visa आवेदनों की तुलना में असफल आवेदनों की संख्या बहुत अधिक है। औसतन, 85% से अधिक आवेदनों को वीज़ा आवश्यकताओं को पूरा ना करने के आधार पर अस्वीकृत कर दिया जाता है। कुछ राष्ट्रीयताओं के आवेदनों की अस्वीकृति दर 100% के करीब है। यदि आप Protection visa का आवेदन करने के बारे में सोच रहे हैं, तो आपको अपनी पात्रता के बारे में पता लगाने के लिए विशेषज्ञ शरणार्थी और अप्रवासन कानूनी प्रदाताओं से निशुल्क कानूनी सलाह लेने के लिए पुरजोर प्रोत्साहित किया जाता है। हो सकता है कि आपकी परिस्थितियों के आधार पर कोई अन्य वीज़ा अधिक उपयुक्त हों।

11. क्या मैं किसी से निशुल्क सलाह प्राप्त कर सकता हूँ?

ऑस्ट्रेलियाई सरकार शरणार्थी और अप्रवासन कानूनी प्रदाताओं से निशुल्क कानूनी सलाह प्रदान कर रही है ताकि लोगों को यह समझने में मदद मिले कि क्या वे Protection visa के लिए पात्र हो सकते हैं।

आप और अधिक जानकारी प्राप्त करने के लिए गृह मामलों की वेबसाइट पर भी जा सकते/ती हैं।

